


# ఆత్మ పరమాత్మ



రచన వనశ్రీ

గజం మిథ్య! పలాయనం మిథ్య!!  
స్వామీ నిత్యానందులవారు, గంజాయి దమ్ము గట్టిగా పట్టి పెదవుల సందుగా పొగ వదులుతూ అన్నారు.

‘అంతే నంటారా గురూజీ!’ అన్నాడు సరవయ్య గంజాయి గొట్టంలో అంత గంజాయి పొడివేసి తడిగుడ్డ చుట్టి స్వామీజీకి అందిస్తా.

‘అంతకంటే యింకేమీ లేదు యీ లోకంలో సరవయ్యా! నుఖ దుఃఖాలు మన వ్రాహ్మ కల్పితాలే! నువ్వెవరూ? నే నెవరూ? అంతా ఆ పరమేశ్వరుని లీలా విలాసమే! ఈ జగత్తంతా మిథ్య! మాయ! అంతా అంధకారం! ఈ చీకట్లో పడి ఆ పరబ్రహ్మ స్వరూపాన్ని కాన లేక మానవుడు క్షేమంలో పడిన యీగలాగా మాయలో తన్ను కొంటు న్నాడు సరవయ్యా!’ స్వామీజీ గంభీర స్వరంతో పలుకుతూంటే సరవయ్య -

‘ఓ హోహో! స్వామీ!’ అంటూ భక్తి శ్రద్ధలతో వింటున్నాడు.

‘ఒక అల్పసంకేహం స్వామీజీ! గజం మిథ్య అంటే ఏనుగు లేదనేకదా స్వామీజీ! ఏనుగే లేకపోతే అది పరు గెత్తటమనేది ఇంకెక్కడ వుంటుంది స్వామీజీ! అలాంటప్పుడు గురువులు పలాయనం మిథ్య అని వేరే కలవిచ్చా రెందుకో? నాయీ అల్పబుద్ధికి బోధ పడటం లేదు. స్వామీజీ!’ అన్నాడు సరవయ్య. స్వామీజీ చేతుల్లాంచి గంజాయి గొట్టం అందుకొని తనూ ఒక దమ్ము పీల్చి, గొట్టంలో మళ్ళీ గం జాయి దట్టించడం మొదలు పెట్టాడు.

పిచ్చిక గూడులాంటి గడ్డంమీదగా ఒక చిరునవ్వు విసిరి, స్వామీజీ నిశితంగా సరవయ్యను చూస్తా -

‘నీది చాలా నూత్నబుద్ధి సరవయ్యా! యీ మాయను చీల్చుకొని, అంధకారంనుంచి బయటపడి, ఆ పరమా

త్మను చూడగలిగిన దృష్టి, శక్తి నీలో  
వున్నాయ్ సరవయ్య! కానీ...'

'చెప్పండి స్వామీ సందేహిస్తారే?'

'సందేహం మా కంఠం సరవయ్య! సర్వసిద్ధులం! మహాఋషులం. మాకా సందేహం?'

'అవును స్వామీ! మహా ఋషులకు సంకోచ మెందుకూ? శలవియ్యండి!'

'సరవయ్య! నువ్వు, ఆత్మను పరమాత్మలో విశ్వం చెయ్యాలంటే అందుకు సాధన ఆవసరం అని తెలుసుకో!' అని నిత్యానందులవారు గంభీర హాసాన్ని దాల్చారు.

సరవయ్య ఒక క్షణం ఆలోచించి - 'స్వామిజీ! ఓపిసంతలో నేనూ భగవత్ కాలక్షేపంలోనే కాలాన్ని గడుపుతున్నాను గదా! మీబోటి మహాత్ముల పాదసేవతో అవకాశం దొరికేస్తాడల్లా నా జన్మను తరింప చేసుకుంటున్నానే! అయినా స్వామిజీ ఇంకా 'సాధన' అంటున్నారు. తమ అభిప్రాయమేదో కరుణించి విదితం చేయండి స్వామీ!' వినమ్రతతో అన్నాడు.

'మాయ! అంతా మాయ!' స్వామి చిప్పరిస్తూ అన్నారు.

సరవయ్య ఒకింత నిరుత్సాహపడి - 'ఏమి స్వామిజీ! నేను కూడా మాయను తెలుసుకోలేక పోయాననే నా తమరి అభిప్రాయం!'

'అవును సరవయ్య! మాయను తెలుసుకోవడం ఒక ఎత్తు. మాయను జయించడం ఒక ఎత్తు; మాయను జయించడం అంత సులభసాధ్యం కాదు, సరవయ్య!' స్వామిజీ తమ గంభీర కం

తాన్ని వివిధ స్థాయిల్లో నొక్కుతూ అన్నారు.

'అయితే నేను మాయనే జయించలేదా? మరి నాకు తరుణోపాయం ఏమి స్వామీ?' మెత్తబడి సాగిపోతూ దీనవదనంతో అన్నాడు సరవయ్య.

'మాయను జయించినవాడే మహాఋషి! మహాఋషి ఆ యిన వాడే మాయను జయించ గలడు. అది సర్వసామాన్యలకు దుర్బుటం సరవయ్య!' నిశితమైన చూపుడు సరవయ్య మీదకు విసురుతో అన్నారు నిత్యానందులు.

'మహాత్మా! నాకు ముక్తి మార్గం చూపండి! వెలుగు బాటను చూపించండి. స్వామీ! నా జన్మ తరింప జేసుకొంటాను!' సరవయ్య చేతులు జోడించి స్వామిజీని అర్థించాడు.

'మాయను జయించడం సర్వసామాన్యలకు సాధ్యం కాదని మేము ముందే చెప్పాంగా సరవయ్య! మానవుడు సుఖ దుఃఖాలకు ఎప్పుడు అతీతుడవుతాడో, విచీక వాంఛల్ను ఎప్పుడు విడనాడ గలుగుతాడో, ఎప్పుడు సంసారబంధనాల్నుంచి విముక్తి కాగలడో అప్పుడే మాయను జయించగలడు -' స్వామిజీ గంజాయి దమ్ము పట్టేందుకు ఒరింత సేపాగి మళ్ళీ ప్రారంభించారు. సరవయ్య ఆత్మను పరమాత్మలో ప్రవేశపెట్టే పనిలో నిమగ్నులైన స్వామిజీ, వేదాంతాన్ని తరిచి తరిచి తర్కించి బోధ చేస్తూన్నారు.

'బితే స్వామిజీ! ఎంతో కాలంగా నేను సాధుజన సేవలో, సర్వేశ్వరుని ఆరాధనలో వున్నాను గదా! ఇంకా ఆ మాయ నన్ను ఆవరించే వుందంటారా?

ఆ పరబ్రహ్మ స్వరూపుని సేవలోపడి నిక్షేపమయిన ఏ దేశకాల మాగాణి కూడా అమ్ముకున్నానే! విహిక నుఖాల్ని, వాంఛల్నూ ఎంత దూరం తరిమి తరిమి కొట్టానో స్వామికి నేడు వేరే చెప్పాలా? ఇంకా మాయను జయించ లేదంటారేమి మహాత్మా! పాపం సరవయ్య ఎంతో అలజడి పడుతో అన్నాడు.

‘అదే మాయ! మాయను జయించా నని నువ్వు అనుకోవడంలో ఎంతో మాయ ఇమిడివుంది! మాయలో వున్న మాయే అది సరవయ్యా!...’

‘స్వామీ! నాకు అంతా మాయగా అయోమయంగా వుంది! మీ మాటల అంతరార్థాన్ని యీ అల్పుడు గ్రహించ లేకపోతున్నాడు! విడమర్చి చెప్పండి స్వామీ!’ సరవయ్య ముఖం తేలవేసి అన్నాడు.

‘పిచ్చివాడా’ స్వామిజీ మందహాసం చేసి అన్నారు—‘సరవయ్యా! సంసార సాగరంలో మునిగి కొట్టుమిట్టాడుతున్న నువ్వా దరిజేరు టెప్పడూ? ఆ పరమాత్మలో వికలం పొందటం ఎప్పడూ? భవబంధనాలలో బంధించబడ నీ ఆత్మకు విముక్తి ఎలా కలుగుతుంది సరవయ్యా?’

సంసారం అనగానే ఆముష్మిక చింతనలో వున్న సరవయ్యకు పెళ్ళాం ఆదెమ్మ గుర్తుకొచ్చి కళ్లు తెరిపిళ్ళు పడ్డాయి. అన్నట్టు స్వామిజీ భోజనం ఏర్పాటు చేయమని పొద్దు ననగా పెళ్ళానికి చెప్పా డతను. అది ఏమి చేసిందో? అసలు ఇంకా కంట తయారయిందో? లేదో?

సరవయ్య లేచి లోపలకు వెళ్ళామను కుంటుండగా, స్వామిజీ గంజాయిగొట్టం సరవయ్య చేతికి అందిస్తా—

‘మాడు సరవయ్యా! గంజాయంతా కాలిపోయినట్టుంది! వట్టి బూడిద నోటికి వస్తోంది! మళ్ళీ కొంచం వేసి సిద్ధం చేయ్యి!’ అన్నారు.

సరవయ్య గంజాయి గొట్టాం అందు కొని, పొడి దట్టించి, ఒక్క తాటి నిప్పుతో వెలిగించి స్వామిజీ కిచ్చాడు.

నిత్యానందులు గట్టిగా వో దమ్ముపట్టి పొగ వదుల్తో — ‘సంసార నుఖాల్ని నిర్జించ గలిగినవాడే మాయను జయించి నట్టు! అప్పుడు మాత్రమే పరమాత్మ నాన్నిధ్యాన్ని పొంద గలుగుతాడు. ఆస్యధా మార్గంలేదు సరవయ్యా! అదీ అసలు రహస్యం! అదీ అసలు రహస్యం!’ అన్నారు.

‘ధన్యోస్మి! ధన్యోస్మి!’ అంటూ సరవయ్య నిత్యానందులవారి పాదాల్ని తాకాడు.

ముక్తిమార్గంలో తను సగం దూరం వైగా నడిచా ననుకొన్న సరవయ్యకు జ్వర్రున వెనక్కు జారిపడ్డట్టుయింది! ఇంత కాలం తను ఏదో సాధించా ననుకొన్నాడు! కాని అంతా మాయలోనే వున్నాడన్నమాట! సంసార సాగరంలో పడి మునిగి తేలుతూ ఇంతకాలం తను ఎంత భ్రమలో పడిపోయాడు? ఏమైతే నేం? స్వామిజీ యీ రోజున తనకళ్లు తెరిచాడు. తన ముముక్షువుకు దృష్టిని ప్రసాదించారు నిత్యానందులు. తను ఇక నేరుగా పరమాత్మలో వికలమయేందుకు నిరంతర సాధన చేయాలి! ఇక తన బాటకు ఏదీ అడ్డురాకూడదు, యీనాటికి

తను మాయను చీల్చుకొని, సంసార సాగరాన్ని యీది అద్దరిచేబోతున్నాడు. సరవయ్య ఆలోచనలు ఒక్కొక్కమెట్టై ఎక్కి కైలాసగిరి చేరుతున్నాయి--సరవయ్య ఆత్మను - తుండ్ర వాంఛలుంచీ, విహీక నుఖాలుంచీ, మమకార బంధ నాలుంచీ విముక్తి చేసే ప్రయత్నంలో పడి పోయిన స్వామిజీ నిత్యానందుల వారికి తమ ప్రసాద కైంకర్య సమయ మయిందన్న మాటే గుర్తు రాలేదు. స్వామిజీ కడుపులో పేగులు గొడవ చేయగా, పీలుస్తోన్న గంజాయి గొట్టం పక్కన పెట్టి ఒకసారి సకిలించి గొంతు సరి చేసుకొని---

‘సరవయ్యా! మా జీవోపాసనకు సమయ మయిందే!’ అన్నారు.

మాయను చీల్చుకొని ఆత్మ పరమాత్మను చేరే సందర్భంలో హేమాలయాలంత ఎత్తున లేచిన తన వూహలు చెల్లాచెదురుకాగా సరవయ్య స్వామి వారి మాటవింటూనే తృల్లిపడ్డాడు.

‘ఎంత అపరాధం! ఎంత అపరాధం! వేదాంత చర్చలోపడి స్వామిజీకి కాలా తీతం అయిందే గుర్తించలేదు! ఇదిగో అన్నీ క్షణంలో నీధం చేయించుతాను!’ అంటూ సరవయ్య లేచి నుంచున్నాడు.

స్వామిజీ నిర్లిప్తంగా ఓ చిరునవ్వు పారేసి, సంచితాని కాషాయి పంచను బయటికి తీసుకొన్నాడు.

‘అన్నట్టు స్వామిజీ! యీ వేదాంత గోష్టిలో పడితే కాలం ఎలా గడిచేది కూడా తెలియదు కదా! గజం మిథ్యా పలాయనం మిథ్యా అని ప్రారంభించిన చర్చ, ఎంతవరకూ సాగిపోయిందో చూశారా?’ అన్నాడు సరవయ్య.

‘అవును! గజం మిథ్య పలాయనం మిథ్య! అన్న ఒక్క ముక్కమీద మూడు రాత్రిళ్లు మూడు పగళ్ళు మాట్లాడవచ్చు సరవయ్యా! బీనికిఅం తెక్కడ!’ అన్నారు నిత్యానందులవారు భోజనానికి సిద్ధమవుతూ.

‘గజం మిథ్య! పలాయనం మిథ్య! ఎంత గూఢార్థం ఇమిడి వుంది?’ అనుకొంటూ సరవయ్య వసారా అరుగుల మీద నుంచి లోపలకొస్తూ, తలుపులోని- ‘ఏమేవ్! వంట అయిందా?’ అన్నాడు.

‘ఏవిటి ఆకేకలా! కొంచెంచిన్నగా మాట్లాడునూ? ఏవిటి అయింది?’ అంటూ దీర్ఘం తీసింది, అంతవరకూ తలుపుచాటున కూర్చుని మొగుడు సరవయ్య ఆ గోసాయి ముండా కొడుకుతో మాట్లాడిన దంతా వింటోన్న ఆడెమ్మ.

‘ఆ! అదేనే! స్వామిజీకి భోజనానికి వేళయింది! వంటయితే వడ్డించు!’ అన్నాడు సరవయ్య.

‘ఆ! ఏవిటి! భోజనమా? ఎవరికి?’ బుగ్గమీద వేలు నొక్కుకొని అన్నది ఆడెమ్మ.

‘అదేనే! స్వామిజీకి!’ అన్నాడు సరవయ్య వినుగ్గా.

‘స్వామిజీ ఎవరూ? ఎక్కడా ఏమిటి?’ అన్నది ఆడెమ్మ ఆశ్చర్యాన్ని నటిస్తూ.

‘నీకేం కళ్ళు పోయినయ్యా! ఆడేం అరుగుమీద వసారాలో కూర్చుని స్వామి వారు నీకు కనిపించడంలా? పొద్దున్నే వంట చెయ్యమని చెప్పానుగా? బుద్ధి లేదూ? ఇంతకీ వంటచేశావారేదా?’ గుడ్డు మిరి గద్దిస్తూ అడిగాడు సరవయ్య.

'నువ్వు మిథ్య! అరుగుమీద కూర్చున్న మీ స్వామిజీ మిథ్య!! మీరు ఆన్నం తినడం అంతకంటే మిథ్య!!' వచ్చే నవ్వును ఆపుకొంటూ అన్నది ఆదెమ్మ.

నిలుచున్న పాటుగా సరవయ్య కొద్ది క్షణాలు బిగిసిపోయాడు. గవదలు కదలేదు. తెప్పలు ఆడలేదు.

నోట్లో పవిత్రం చెంగు కుక్కుకొని ఆదెమ్మ పొట్ట చెక్కలయ్యేట్టు నవ్వు సాగింది---

సరవయ్య తెప్పరిల్లుకొని --- 'నువ్వు నీ నవ్వు ఏడ్చినట్టే ఉంది గాని ఇంతకీ వంట చేశావా? లేదా?' అన్నాడు.

'చేసే దెవరూ? చేయించే దెవరూ? అంతా మాయ! మిథ్య!' పెదవులు విరిచి చేతులు తిప్పుతో అన్నది ఆదెమ్మ.

'మయినోరు! తన్నే వాళ్ళు లేక! వాగుడు కట్టిపెట్టి స్వామిజీకి ఆన్నం వడ్డించు!' కళ్లెరచేసి తీవ్రంగా అన్నాడు సరవయ్య.

సరవయ్య కోపం వస్తే మనిషి కాడని తెలిసిన ఆదెమ్మ పొంగి వస్తోన్న నవ్వును మింగేసి వంటింట్లోకి నడిచింది.

కజాజాబాతులా నడుం, మెదా తిప్పకొంటూ వెళ్తున్న ఆదెమ్మను చూస్తూ-'బోడిముండ! వేదాంతం ఏడుస్తోంది వేదాంతం! నీతిక్కనుదిస్తాలే!' అనుకొన్నాడు సరవయ్య.

2.

సరవయ్య ఆతిథ్యానికి సంతుఫ్తులైన స్వామి నిత్యానందులు, సరవయ్యకు గురూ పదేశించేసి, తన అనంత శిష్య కోటిలో చేర్చుకొన్నారు. ఆత్మను పరమాత్మలో వికల్యం చేసే 'సాధన' వగైరా విషయా లన్నీ సరవయ్య చెవుల్లో నూరిపోసి,

నిత్యానందులవారు శిష్యుల్ని దీవించి, పాపుల్నుద్ధరించే కార్యక్రమంలో బయలుదేరి వెళ్ళి పోయారు.

స్వామిజీ వెళ్ళిందగ్గర్నుంచీ సరవయ్య ఎడతెగని చింతలో మునిగి పోయాడు---భార్యాబిడ్డల్ను వదిలేసి పరమాత్మను దర్శించడానికి దేశాటన చేస్తోన్న స్వామి నిత్యానందులు ఎంతటి మహానుభావుడో కదా! తనూ అలాచేయ గలిగిన నాడే కదా తన జన్మ సార్థక మయ్యేది! బుద్ధుడ ప్రాయమైన యీ మానవజన్మను నమ్ముకొని తనెంత కాలం మోసపోయాడు? తను యీ సంసార బంధనాల్ను తెంచుకొని-వెళ్ళాం బిడ్డలను తెగతెంపులు చేసుకున్న నాడే తన ఆత్మకు శాంతి; విముక్తిమార్గం గోచర మయ్యేది. తన ఊరూ, ఇల్లూ భార్యా కొడుకులనూ వదిలేసి, ఎలావెళ్లడమూ, అన్న నిరంతర చింతనలో మునిగి పోయాడు సరవయ్య.

సరవయ్యకు ఆధ్యాత్మిక చింతన యీ నాడు కొత్తగా వచ్చిందేమీ కాదు. తాత ముత్తాతల ఆస్తిలోపాటు సరవయ్యకు ఆముష్మిక జిజ్ఞాస, వారసత్వంగా అప్పింది. ఆయితే అతని పూర్వీకుల్లో వెళ్ళాం బిడ్డల్ను వదిలేసి సన్యాసుల్లో కలిసిపోయినవాళ్ళు ఎవరూ లేరుగాని, గుళ్ళూ గోవురాలు కట్టించడంలో వున్న ఆస్తిని తగలేసుకొంటూ భగవంతుని సేవలో కాలాన్ని వెళ్ళబుచ్చిన వాళ్ళే! సరవయ్య తాత తండ్రులమీద ఊళ్ళో జనానికున్న పూజ్యభావం సరవయ్య తన మీద కూడా ఆ పూజ్యభావం, గౌరవం నడలకుండా వుండటానికి తన సర్వ శక్తులూ, మిగిలిన వున్న ఆస్తి తగలేసి

'బౌరా వారసుడా' అనిపించుకొన్నాడు. శివాలయంలో పూజలకీ, పునీస్కారాలకూ, సంతర్పణాలకూ ఏ లోపమూ రాకుండా జరుపుకొచ్చిన సరవయ్యకు ఇంట్లో నూకలు నిండవారంభించాయి. అంతవరకూ పరమసాధ్య పతివ్రతా అని పించుకొన్న సరవయ్య పెళ్ళాం, మొగుడు చేస్తోన్న పనికి కొంపగుండం అవడం చూసి, నెత్తిన నోరుపెట్టుకొని సరవయ్యను హెచ్చరించ సాగింది. సరవయ్య పెళ్ళాం ఆదెమ్మ కళ్ళు తెరిచే సరికే ఆలస్యమయింది. చేసేది లేక ఆదెమ్మ భర్త పరబ్రహ్మ స్వరూపాన్ని దర్శించటంకోసం చేసే దుబారాలాభిష్టునూ, దమ్మిడి ఎత్తుపని చేయకుండా, తత్త్వ వేత్తలతో వేదాంత చర్చలతో కాలాన్ని గడుపుతోన్న సరవయ్య చేష్టలన్నీ నిరసించసాగింది. చీటికిమాటికి భార్య తన మాటకు ఎగరు చెప్పడం, ఎప్పుడూ పెడ సరిగా ప్రవర్తించడం చూసి సరవయ్య లోని మమకారబంధనాలు ఒక్కొక్కటే తెగిపోసాగాయి. ఉన్న ఆస్తుల తాకట్ల కిందా, అప్పులకిందా చెల్లిపోగా ఇల్లు మాత్రం మిగిలి వుంది. అది కూడా తాకట్టుపెట్టి ఏ మాత్రమూ తెచ్చాడనీ, ఆ డబ్బుపెట్టే తండ్రిగారి ఆరాధనకు ఏ లోటూరాకుండా జరిపించాడని ఆదెమ్మ పసి కట్టింది. సరవయ్య తండ్రిగారి ఆరాధనకు వచ్చిన సదస్యులంతా వెళ్ళిపోయినా, నిత్యానందులవారు సరవయ్య కోరికవై అదనంగా మరి రెండురోజులు అక్కడే తిప్పవేశారు. ఆ రెండురోజులూ నిత్యానందులవారి శిశ్రూషచేసి సరవయ్య ఆత్మవిముక్తిని ప్రసాదించే, చివంబర రహస్యాలన్నీ, తెలుసుకొన్నాడు.

గుమాజీ వెల్లిందగిర్నంచీ తన సాధనలో మునిగిపోయాడు. ముంచుకు వస్తోన్న ఆర్థిక ఇబ్బందులూ, నిత్యం పెళ్ళాంపోయా, పిల్లాడి ఏడుపూ—అంతా, మాయ - తన తపోభంగానికి మాయకల్పిస్తోన్న కుట్ర! ఈ మాయను చీల్చుకొని తను బయట పడాలి!

3

సరవయ్య ఇల్లు వదలి పారిపోయాడన్న వార్త చలికాలం తెల్లవారుఝాము పొగమంచులా ఊరంతా పాకిపోయింది! పెళ్ళాం ఆదెమ్మ గుండెలు బాదుకొంటూ నట్టింట్లో కూర్చుని విలపింప సాగింది. ఆదెమ్మ కొడుకు - మూడేళ్ళ పసివాడు-తల్లికంతం చుట్టేసుకొని గుక్కపెట్టి ఏడుస్తోన్నాడు.

ఆదెమ్మకు అయిన వాళ్ళు, కాని వాళ్ళూ ఇరుగూ పొరుగూ, ఆదెమ్మ చుట్టూ చేరి తమకు చేతనయినమాటల్లో వోదారుస్తున్నారు.

'ఊరుకో అమ్మాయ్! ఎక్కడికి పోతాళ్ళే! వారం తిరిగే లోపల వస్తాడో లేదో చూడు!' అన్నాడు శీనయ్య; ఆ గ్రామానికే 'తల' అనుకోదగ్గమనపి కాబట్టి, లేచిపోయిన సరవయ్య తిరిగి వస్తాడనే నమ్మకం తనకు లేకపోయినా, శీనయ్య ఆదెమ్మకు ధైర్యాన్ని చెప్పడం తన బాధ్యతగా ఎంచి అన్నాడు.

'ఏమోబాబాయ్! ఆ మనిషిది వట్టి మొండిపట్టుదల! వెనకా ముందు చూడరు! ఏదనుకుంటే అదిచేసి తీరతారు!' పవిత్ర చెంగుతో ముక్కులు చీడేసుకొని, కళ్ళు తుడుచుకొంటూ అన్నది ఆదెమ్మ.

‘అదే మాటలే అమ్మాయ్! ఏదో కోపతాపంలో వెళ్ళిపోయిన మనిషి మళ్ళీ రాకుండా వుంటాడా!’ అన్నాడు కీనయ్య.

‘ఏమో! నా కర్మ ఎలా వుందో! ఇక నాకు దిక్కవయ బాబాయ్!’ అంటూ ఆడమ్మ పెద్ద పెట్టున ఏడవ పోగింది.

‘అడవిటాడమ్మ! ఇది ఊరనుకొన్నావా కాడనుకొన్నావా? మేమంతా లేమూ?’ పొదుగుతోన్న కోడిపెట్టలా నేలకు కరచుకుని కూర్చున్న ఆడమ్మను కంటిలో చూస్తూ అన్నాడు చంద్రయ్య.

‘మిఖోటివాళ్ళే నాకు దిక్కు మరి! చంద్రయ్యన్నా!’ చంద్రయ్యకేసి బాణం గుచ్చిన రేడిలా - జాలిగా చూస్తూ అన్నది ఆడమ్మ.

ఆడమ్మ మొదటి మాటకు చంద్రయ్యలో ఉబికిన సంతోషం, రెండో మాట వింటూనే నీరయిపోయింది. ఎన్నడూ లేనిది ఇప్పుడు తన్ను ‘అన్నా!’ అని సంబోధించుతుండేమిటి? చంద్రయ్యన్నా అట! చంద్రయ్యన్న! వెధవ వరస! బోడివరస! చంద్రయ్య మామా అని పిలిస్తే దానినోటి ముత్యాలు రాలతాయా ఏం! ఇంత గడుగుది గాబట్టే మొగుడు తట్టుకోలేక పోరిపోయాడు. అసలు ఆ సరవాయిగాడేం కాపరం చేస్తాడశ? ఎప్పుడూ, సత్తూ చిత్తూ అంటూ బెమ్మం గారి ఏదాంతం మాట్లాడే సన్నాసికి ఆడమ్మ లాంటి రవుజియిన అడవెందు కంట! నాకు తెలవ కడుగుతా గాని---

‘చంద్రయ్యన్నా’ అన్న ఆడమ్మ సంబోధన చంద్రయ్యకు గూబమీద రాయి పెట్టి గుద్దినట్టు కాగా, అంతరాత్మలో

ఆడమ్మ సీతికి ఆవగింజంత “నందపడి, గుప్పెట్లోవున్న బావుటా బీడిదమ్మలాగి గుప్పు గుప్పున పొగవదలుతూ---

‘నేనున్నాల్నే ఆడమ్మ! భయపడ మాక! వేళయింది; పొలం పోవాలి! ఏవన్నా ఆవసరమొస్తే నాకు కబురు చెయ్యి! ఆ. వస్తానయ్యో కీనయ్య!’ అంటూ చంద్రయ్య ఆడమ్మ కేసి చూసి వెళ్ళిపోయాడు. చంద్రయ్య నిమ్మరూణ చాలామందికి-ముఖ్యం గా వెంకటేశ్వర్లుకి గుండెలమీద బరువు తీసినట్టయింది. వెంకటేశ్వర్లుకు చంద్రయ్యంజే చావుభయం! వాడెన్ని సార్లో తనమీదకు కోడిపుంజాలాగా ఎగబడ్డాడు మరి!

‘అడమ్మ! వాడొట్టి లుచ్చాగానీ వాడిమాట నమ్మబాక! వాడ్ని చేరనిచ్చావంటే నీ కొంపారుస్తాడు!’ అక్కడికిత నొక్కడే ఆడమ్మను ఉద్ధరించేవాడిలా ముఖం పెట్టి అన్నాడు వెంకటేశ్వర్లు.

వెంకటేశ్వర్లు మాటలు ఆడమ్మను భవిష్యత్తులోకి నెట్టాయి. భవిష్యత్తుని గురించి పూహలు ఆమె మెడడులో పాముల్లా పాకగా ఆడమ్మ గుండెలు గజగజా వణికి పోయాయి.

తను మూడేళ్ల పసికందులో క్రూరమైన, కఠినమైన లోకంలో ఎలా బతగ్గలడు! ఉన్న ఆస్తి అంతా అర్పి మరి పోయాడు తన మగవాడు. గౌరవంగా బతికిన కుటుంబం. తనకా పనీపాలా చేత గాదు. ఇల్లుకూడా తాకట్టులోవుంది. మరి తను ఎలా బతకాలి! ఎంత నిర్దయుడు? తనకూ, తన బిడ్డకూ ఎంత అన్యాయం చేశాడు? ఆ ముసలిగోసాయి ముండాకొడుకు వచ్చి వెళ్ళిందగ

రుంచీ ఆ మనిషి పూర్తిగా మారిపోయాడు. అయినా ఇంత ఘోరంచేస్తాడని తనెప్పుడూ తలచలేదు. ఇంత పనిచేసి పోయినవాడు మళ్ళీ తిరిగి వస్తాడంటే తనకు నమ్మకం లేదు. భగవంతుడా ఇంకేం దారి? ఏది దిక్కు - ఆదెమ్మ భవిష్యత్తుని తలచుకొని కుళ్ళి కుళ్ళి ఏడుస్తో కూర్చున్నది.

అన్న పువ్వు అయేసరికి ఆదెమ్మను వోదార్చడానికి వచ్చిన పెద్ద మనుషులంతా లేచి ఎవరిదారిని వాళ్లు వెళ్లి పోయారు. బావురుసుంటూన్న ఇల్లు చూసుకొని ఆదెమ్మకుమిలికుమిలి ఏడ్చింది.

4

ఏడు సంవత్సరాలు గడిచి పోయాయి దిగ్ మంగడంలో భూమి నూర్చుని చుట్టూ ఏడుసార్లు ప్రదక్షిణ చేసింది.

సరవయ్య—క్షమించాలి— సదానందుల వారు పరబ్రహ్మ స్వరూపాన్ని వెదకుతూ, ఏడు సంవత్సరాలపాటు కర్మభూమి-భారత దేశం, అంతా కలయ తిరిగి గాలించారు. పవిత్ర నదీ నదాల్లో మునిగి పాప ప్రక్షాళన చేసుకొని, పుణ్య క్షేత్రాల్ని దర్శించి పుణ్యాన్ని మూట కట్టుకొని సరవయ్య నిజంగా పునర్జన్మ ఎత్తాడు! దేశం నాలుగు చెరగులావున్న ఆశ్రమాల్ని సందర్శించి, అనేక మంది మహాముఖుల బోధనలు విని, వేదాంత చర్చలు జరిపాడు. అనంతమైన ఆధ్యాత్మిక సంపదన సముపార్జించి సరవయ్య, సదానందుల వారిగా రూపొందాడు. ఎన్నో వేదాంత సభలలో పాల్గొని ప్రతి పక్షులను చిత్తు చిత్తుగా ఓడించి సదానందులు తన గురువులైన నిత్యానందుల వారి

పేరు నిలబెట్టాడు. అనతి కాలంలోనే సదానందులు, ఉరఫ్ సరవయ్యను జగద్గురువులైన నిత్యానందులు మహాముఖుల కొవలోకి చేర్చారు. మహాముషి అయిన సదానందులు జగద్గురువుల అనుమతి పొంది ఆశ్రమాన్ని వదిలి స్వయంగా దేశ సంచారానికి బయలు దేరారు, పోయిన చోటల్లా అజ్ఞానంలో మునిగి దారితెన్నూ గానక విల విల కొట్టుకుంటూన్న మూఢులకు జ్ఞానబోధ చేశారు. సత్తూ, చిత్తూ, ఆత్మ-పరమాత్మా-బ్రహ్మం, పర బ్రహ్మ పదార్థాన్ని గురించి అరటిపండు వాలించి చేతిలో పెట్టినట్టు విపులీకరించి సదానందులు చెప్తాంటే, శ్రోతలు ఆమాంతం తమ ఆత్మ ఎగిరి ఆ బ్రహ్మ పదార్థంలో విక్రయముపోతున్నట్టే భావించే వాళ్ళు.

సదానందుల దేశాటనలో ఒకానొక చోట సత్తెయ్య అనే యువకుడు సదానందుల తత్వ బోధకు వక్రు మరిచి, తన్మయుడై సదానందుల కాళ్ళమీద పడి తమ శిష్య పరమాణువుగా అంగీకరించ మని ప్రాధేయ పడ్డాడు. సదానందులు మందహాస వదనంతో సత్తెయ్యను శిష్యుడుగా అంగీకరించారు. సత్తెయ్య నిండు యవ్వనంలోవున్న పెళ్ళాన్ని వదిలేసి పచ్చని సంసారంలో నిష్ఠలు వెదజల్లి సదానందుల వారికి శిష్యుడు చేస్తూ, గురువులతోపాటు దేశాటనకు బయలు దేరాడు.

సదానందుడు శిష్య సమేతుడై, కాళి, ప్రయాగ, త్రివేణి సందర్శించి, బదరీ నారాయణం చేరాడు. బదరీనారాయణం సందర్శనానంతరం హిమాలయ ప్రాంతంలో కొంత కాలం గడిసి, ఉత్తర

దేశ యాత్ర ముగించుకొని సదానందులు శిష్యుణ్ణి వెంటపెట్టుకొని దక్షిణాదికి బయలుదేరాడు.

చలీ, వానా, ఎండలకు గురు శిష్యుల శరీరాలు చెట్టు బెరడులూ తయారయినాయి గాని, హిమాలయ ప్రాంతంలో ఎన్నాళ్ళు శపస్సుచేసి గాలించినా పర బ్రహ్మ పదార్థం అంతు చిక్కలేదు. ఆ హిమాలయ ప్రాంతంలోనే తను సిద్ధి పొందుతానని, కపాలమోక్షం జరిగి ఆత్మ పరమాత్మలో వికల్యమవుతుందనీ, తల పోశారు సదానందులు. కాని ఆందుకు భిన్నంగా జరిగింది. తన కింకా ఆ సర్వే శ్వరుని-ఆ కైలాస నాథుని కృప కలగ లేదని తలచి సదానందులు శిష్యుడు సత్తెయ్య వెంట రాగా బైరాగి టిక్కెట్టు మీద దక్షిణాది దేశానికి బయలుదేరాడు.

మాడవ రోజు కను చీకటి పడుతూండగా టిక్కెట్ కలెక్టరు గురు శిష్యులను బలవంతంగా రైల్వేనుంచి ఒక స్టేషన్ లో దించి వేశాడు. తమ ప్రయాణంలో ఎన్నోసార్లు టిక్కెట్ కలెక్టర్లు పట్టుకోవడం, వదిలేయడం, రైల్వే నుంచి దించడం మళ్ళీ ఎక్కడం జరిగింది; కాని యీ టిక్కెట్ కలెక్టరు కఠినాత్ముడిలావున్నాడు. బండి స్టేషన్ వదిలి వెళ్ళి పోయే దాకా వాళ్లను ప్లాట్ ఫారం మీద నుంచి అడుగు కదలనీయకుండా నుంచో పెట్టాడు. వాడు అంతటితో వైనా వదిలాడా?

‘అరే! సాధూడీ! ఎక్కణ్ణుంచి ప్రయాణం?’ అన్నాడు టిక్కెట్ కలెక్టరు.

‘హం! హిమాలయానే ఆరహణచై’ అన్నాడు శిష్యుడు ఒక్క చిగువున; ఎవ

రేసుడిగినా ముందా మాట చెప్పడం అలవాటు చేసుకొన్నాడు శిష్యుడు.

సదానందులు మానంగా నిలబడ్డారు. బాత్రికా ఆధ్యాత్మిక చింతనా, పాప భీతిలేని టిక్కెట్ కలెక్టరు బైరాగుల దగ్గర ఏమన్నా రాయిందేమోనని ఒక్క ఆర గంటసేపు స్టేషన్ లో కూర్చోబెట్టాడు.

‘ఏవీటోయ్! వాళ్ళ దగ్గర నీకు రాలేది బూడిద! వదిలెయ్!’ అంటూ స్టేషన్ మాష్టరు వచ్చాడు.

‘ముచ్చు ముండా కొడుకులు! దమ్మిడి కనపడనిస్తారా? వాళ్ళ దగ్గర చాలా వుంటుంది! ఊ! ఫోండి/బయటకు. మళ్ళీ స్టేషనులో కనిపించారా కాళ్ళిరగ్గొడ్డాను!’ అన్నాడు టిక్కెట్ కలెక్టరు.

గురు శిష్యులు తాపీగా, నిర్దిష్టంగా బయటికి నడిచారు. ఇల్లాటి వెంకళా యుల్ని ఎంతమందిని చూడలేదు గనుక? వాడా తమ్ము చూడల గొట్టేది? తమ దగ్గర రైల్వే మినిష్టర్ గొచ్చినా కానీ వనూలు చేయలేదు! నిజం చెప్పొద్దూ — శిష్యుడికి కొంత గర్వంగాకూడా వుంది. తమ దగ్గర కొద్దో గొప్పో వుం దనుకో! అయినా లేనట్టు ఎలా తలాయించ గలిగేమా చూడు అన్నట్టు ముఖం పెట్టి గురువు గారికేసి చూశాడు.

మొల పంచె—కాషాయ గుడ్డలలో మెలకలు తిప్పి దాచిన చిల్లర డబ్బులు తీసి శిష్యుడు, మితాయి, పశ్చూ, యంత గంజాయీ కొనుక్కొచ్చాడు. ఊర్లో అటూ యిటూలిరిగి లోమ్మిది పదిగంటల ప్రాంతంలో ఒక సత్రం చేరుకొన్నారు గురుశిష్యులు కాని; సత్రం వరండా, అరుగులూ జనంతో నిండిపోయి వుంది,

సత్రపుకు ఎదురుగా వున్న ఇళ్ళ వరుసలో, ఒక ఇంటి బయటి గుమ్మానికి యిరువైపులా పెద్ద పెద్ద అరుగులు ఖాళీగా వుండటం మాసి ఇద్దరూ ఆక్కడికి చేరారు. మితాయి పళ్ళూ ఆరగించి గురు శిష్యులు గంజాయి దమ్ము పట్టిస్తో చెరికొక అరుగువూడ బిచాజా వేశారు. అరుగుల కిందగా మురికి కాలవలో నీళ్ళు బుడ బుడ శబ్దం చేస్తూ పోతున్నాయి. దోమలు సంగీతం పాడుతూ తూముల్లోంచి ఝయ్యన బయటి కొస్తోన్నాయి. వీధంతా నిశ్శబ్దంగా నిర్మానుష్యంగా వుంది. సత్రపులో పడుకొన్న జనం గుర్రకొట్టి షిడ్ర పోతున్నారు. గతుకుల రోడ్డుమీద వుండి వుండి ఒక రిక్తా ఊగిసలాడుతూ పోతున్నది. రిక్తా ఆగిన చోట వీధి వాకిలి తెరిచిన చప్పుడూ, అంతలోనే మళ్ళీ మూసిన చప్పుడూ వికపడుతోంది.

దూరంగావున్న మునిసిపాలిటీ లాంఠను స్తంభం వెలుగు చీకటిని చీల్చుకొని మందంగా తేలి తేలి పోతూ రోడ్డు మీద పడుతోంది.

‘గురూజీ!’ అన్నాడు శిష్యుడు.

‘ఏవిటి సందేహం సత్తెయ్యా!’

అన్నాడు సదానందులు, గంజాయి దమ్ము పట్టిన పొగను వదుల్తూ పొదలావున్న గడ్డాన్ని నిమరుకుంటూ.

‘అత్మకు విముక్తి ఎప్పుడో స్వామి?’

‘మాయ తెరను భేదించగలిగి నప్పుడే సత్తెయ్యా!’

‘గురూజీ! అందరిలోవున్న అత్మ స్వరూప మొకటేనా?’

‘సమస్తజీవకోటిలో ఉన్న అత్మలన్నీ ఆపరమాత్మ స్వరూపారే! మళ్ళీ అవి

ఆపరమాత్మను చేరుకోవాలనే ప్రయత్నం చేస్తుంటవి. కాని ‘తరచు మాయా ప్రభావంకల్ల దారితప్పుతూ వుంటాయి.’

‘అయితే స్వామి! మీలోవున్నదీ, నాలో వున్నదీ ఆదోమలో వున్నదీ ఒకటేనా?’

‘నిస్సందేహంగా...’ తెరుచుకొన్న వీధి వాకిలి శబ్దానికి సదానందుల మాట మధ్యలోనే ఆగి పోయింది.

తలుపు వోరాకలిగా తీసి ఒక స్త్రీ మండిగం మీద కాలుమోపి తల బయటకు పెట్టి, వాకిలికి పక్కగా అరుగుల మీద పడుకొన్న గురు శిష్యుల్ని చూసి ఒక్కడుకు వెనక్కువేసి—

‘ఎవరయ్యా మీరు?’ అన్నది.

ఆమె మృగు మధుర కంఠస్వరం, సదానందుల హృదయంలో ఎండి పోయి బీటలు వేసిన భూమిలో ప్రవహించే నీళ్ళ సవ్యడిలా వినిపించి పులకరింప చేసింది.

అంతలోనే సదానందులు నిలతోక్కుని తనలో గలిగిన వికారానికే తనే సిగ్గు పడ్డాడు. సర్వ సంగ పరిత్యాగంచేసి మహాబుఘల అంతర్థను చేరగలిగిన తను ఒక అడదాన్ని చూసి చలించడమా? హతోస్మి!

—అనుకొంటూ సదానందులు తన నిర్వికారతను తెలియజేయ గలందులకా అన్నట్లు తల ఎత్తైనా ఆమె వైపు చూడకుండా నిగడ తీసుకొని పడుకొన్నాడు.

‘ఎవరయ్యా మీరంటే మాట్లాడరే?’

విసురుగా అన్నది ఆమె.

‘మేం బై రాగులంరే అమ్మా!’

శిష్యుడు సత్తెయ్య చెప్పాడు.

‘బితే ఇక్కడేం పని! రేలెండి!’ విడి

లించుతూ అన్నది ఆమె,

చేయాలని శపథంచేశాను. నేను పెద్ద దాన్నయ్యాక అతను నన్నే పెళ్ళాడాలి. ప్రపంచంలో వేరెవ్వరినీ నేను పెళ్ళాడలేను; ఈ విధంగా క్రేమించ గలగటం ఆసంభవం.

‘వివాహం ఇంకా పదిరోజులు వుందనగా, ఒక నాటిరాత్రి ఇంటిముందు అతనితో నీవు వెన్నెల్లో పచార్లు చేస్తున్నావు... దూరంగావున్న వెన్ చెట్టుకింద అతను నిన్ను తన చేతుల్లోకి లాక్కున్నాడు. నీవు అదంతా మరిచిపోలేదనుకుంటాను. ఆ సంఘటన ఆయాక, నీవు వెలవెలబోతూ గది

లోకి వచ్చావు; నేను చాటుగా అంతా చూస్తూనే వున్నాను. నేను కోపంతో వొణికి పోతున్నాను. ఆ కోపబ్యాలలో మిరిద్దరూ మసికావలసింది. నిన్నుకానీ, వేరెవ్వరిని కానీ అతను వివాహమాడరాదని నేను శపథంచేశాను. అతను నన్ను తప్ప ఇంకెవరిల్ని వివాహమాడినా, భరించలేను... కాని యీ క్షణంలో అతనంటే నాకు పరమ ఆనంద్యం కలిగింది.

‘నేనేం చేశానో నీకు తెలుసా? విను! తోటమాలి పిచ్చికుక్కల్ని చంపేందుకు మాంసంలో విషం కలపటం చూశాను. ఒక గాజుసీసాను మెత్తగానూరి, ఆ పొడిని మాంసంలో కలుపుతున్నాడు. యీ విధానం నాకు బాగా నచ్చింది. ఒక సీసాను పగలగొట్టి మెత్తగా నూరి వుంచాను. ఆ పొట్లం విప్పితే ఆ గాజుపొడి తళతళా మెరిసేది. మర్నాడు నీవు కేకుల్ని చేశాక, వాటిని బాగర్తగా కత్తితో చీల్చి యీ గాజుపొడివేసి, మళ్ళీ ఆతికించాను. అతను మూడు కేకుల్ని తిన్నాడు. నేను ఒకటి తిన్నాను. ఇంకా మిగిలిన ఆరింటినీ కొలనులో పారేశాను. మూడురోజులు తర్వాత, కొలనులో యీ దే రెండుబాతులూ చచ్చినవి...

ట్రెలిస్ లోని ఆరోగ్య కాఖాధికారులు, భోజనంచేసే పాత్రసామాన్యుల్లోనూ, ఆహార పదార్థాలు నిలవచేసే పాత్రల్లోనూ కలిపే సీసం పాలు చాలా భాగం తగ్గించాలనే నూచనను చేశారు; యీ సీసంవల్ల ఆరోగ్యం చెడటం చాలా ఎక్కువగా గమనించబడింది.

సీసంవల్ల కలిగే భౌతికలాభాలు ఏమీలేవు. కాని దీనివల్ల శరీరంలోని రక్తం క్రమంగా విషతుల్యం కాగల అపాయంవుంది. చిన్న మోతాదుల్లో, కొంతకాలంగా ఇది ఆరోగ్యాన్ని భంగపరచగలదు. మరి ముద్రజాల యాల్లోని కంపోజిటర్లు ప్రైపుల్ని నోట్లోపెట్టుకొనే దురలవాటువుంది. ఇందువల్ల వారిరక్తం ‘లెడ్ పాయిజన్’కు గురవుచ్చు. వారి దురలవాటును వొదిలించుకోవటం అత్యవసరం.

‘ఇదంతా నీకు జ్ఞాపకమే ననుకుంటాను. నీవు మాట్లాడవొద్దు... నన్ను చెప్పి; ఆ కేకుల్ని తిన్నవాళ్ళందరూ చచ్చారు; నేనుమాత్రం చావలేదు. బహుశా మోతాదుసరిపోయివుండదు. ఆనాటినుంచే నా ఆరోగ్యం చెడింది.

చచ్చిన హెన్రీ విషయంకాదు... కాని ఆనాటినుంచీ పికాచునివలె నన్ను అతను వెన్నాడుతూనే వున్నాడు.

‘అంతే — ఆనాటినుంచీ జీవితం దుర్భరమైంది. జీవితంలో నిన్ను విడనాడ దలచలేదు. యీ సంగతులన్నీ మృత్యుముఖంలో నీకు చెప్పుదామనుకున్నాను. నా మనస్సులో యీ దుర్మార్గమంతా కరుడుకట్టి నన్ను జీవితమంతా బాధిస్తూనేవుంది. అక్కా! అది ఎంత ఘోరమో, ఎంత విషాదమో, ఎంత బాధో చెప్పలేను.

జేల్కొనివున్న ప్రతినిమిషంలోనూ చావబాధ్యే ముందు నీకీ సంగతులన్నీ చెప్పాలనే మాట జ్ఞాపకం చేసుకుంటూ వుండేదాన్ని. చాలాకాలంగా వేచి కూర్చొన్న ఆ సమయం ఇప్పటికీ వచ్చింది ... ఇప్పుడు నా హృదయం తేలికయింది... అక్కా! మాట్లాడకు. నేను నైతికంగా భయపడిపోయాను ... చనిపోయాక అతన్ని చూడటం తప్పక పడుతుందనుకో... అతన్ని చూడ గలగటం అంతే — దాన్ని నీవు వూహించుకోగలవా? నాకు అతన్ని చూసేందుకు ముఖం చెల్లదు; నాకు ధైర్యంలేదు కూడాను... ఏమైతేనేం అతన్ని చూడక తప్పదనుకుంటాను... నేను చనిపోబోతున్నాను. అక్కా! నాకు క్షమాభిక్ష ఇవ్వు. నీ క్షమలేనిదే నేను అతన్ని చూడలేను... ఫాదర్! మా అక్కచేత నాకు క్షమ ఇప్పించమని వేడుకుంటున్నాను. ఆమె క్షమించనిదే నేను చావలేను!”

భరించలేని నిశ్శబ్దం గదిని ఆవరించింది. మార్గరెట్ వూపిరికోసం వెనుగులాడుతూ, దుప్పటిని మెలిపెడుతోంది.

సుజన్నీ తన ముఖాన్ని అరచేతుల్లో దాచుకొని కదలక మెదలక ఉండిపోయింది. ఎన్నో సంవత్సరాలు తన స్వప్నసుందరిని ప్రేమలో దొర్లి ఉండవలసింది; ఆ వివాహమే విసట్లయితే తనెంత ముఖపడి ఉండేది! జ్ఞాపకం వుంచుకోలేని గతించిన - ఆరోజుల్ని ఆమె గుర్తుతెచ్చుకునేందుకు ప్రయత్నిస్తోంది. జరిగిపోయిన కాలంలోకి ఆమె మనస్సు వేగంతో వెనక్కు పరుగెత్తుతోంది... అతనినుంచి ఆమె పొందిన ఆమద్దు! ఆ ఒక్కముద్దు తా లూకు మాధుర్యమే ఇన్నేళ్ల పాటూ తనను బతికించగలిగింది! దాని తాలూకు జ్ఞాపకాన్నే ఆమె హృదయాంతరాళంలో దాచుకొంది... అతరువాత - ఏం లేదు - మరెన్నడూ - ఏమీలేదు - అంతే!

మతబోధకుడు లేచి నిలబడి, అజ్ఞాపూరిత స్వరంతో ‘సుజన్నీ! నీ చెల్లెలు చావబోతోంది’ అన్నాడు.

సుజన్నీ కన్నీటితో తడిసిన తన ముఖంనుంచి చేతుల్ని తీసేసింది. చెల్లెల్ని ఆదరణతో, ఆభిమానంతో, అనురాగంతో కావలించుకొని ముద్దుపెట్టుకుంది.

‘తల్లీ! నిన్ను క్షమించాను; హృదయ పూర్వకంగా క్షమిస్తున్నాను’ అందా అక్క!

